

بھارت اور اٹلی نے زراعت اور نباتاتی موضوعات میں امداد باہمی کے ایک نئے مفاہمت نامے پر دستخط کئے

Posted On: 06 DEC 2017 8:17PM by PIB Delhi

نئی دہلی، 6 دسمبر/2017ء اور کسانوں کی فلاح و بہبود کے مرکزی وزیر جناب رادھا موہن سنگھ نے زراعت اور جنگلات کو ترقی دینے کی پالیسیوں کے اٹلی کے وزیر جناب ماؤریزو مارٹینا کی زیر قیادت بھارت کے دورے پر آئے مندوبین کا خیر مقدم کیا۔ اس موقع پر انہوں نے کہا کہ بھارت اور اٹلی کے درمیان روایتی طور پر دوستانہ اور خوشگوار تعلقات رہے ہیں۔ جناب رادھا موہن سنگھ نے اٹلی کے وفد سے یہ بھی کہا کہ بھارت دونوں ملکوں کے بیچ دو طرفہ رشتوں میں پیش رفت کو بہت زیادہ اہمیت دیتا ہے اور زرعی شعبہ سمیت متعدد شعبوں میں دونوں ملکوں کے بیچ رشتوں کی مزید توسیع اور مضبوطی کے لیے مانتے ہیں۔ جناب سنگھ نے اے جی آر آئی ایم اے سی ایچ انڈیا-2017 میں ایک بڑے تجارتی وفد کے ساتھ شرکت کے لیے اٹالیوی وزیر کا شکریہ ادا کیا۔

وزیر موصوف نے زراعت، ٹریننگ، سرمایہ کاری، ادارہ جاتی رابطوں، کھیتی، مویشی پالنے اور ماہی گیری جیسے شعبوں کی نشاندہی کی اور کہا کہ ان شعبوں میں امداد باہمی کا زیادہ امکان ہے۔ اس موقع پر انہوں نے زرعی مارکیٹ، زمین کی زرخیزی، سنجائی اور فصلوں کے بیمہ وغیرہ کے شعبے میں حکومت کے ذریعہ کئے گئے اقدامات کا مختصر طور پر تذکرہ کیا۔ جناب سنگھ نے یورپی کمیشن کے طے کردہ زیادہ سے زیادہ باقی ماندہ سطحوں (ایم آر ایل ایس) کی بنیاد پر انگوروں اور چاول کی بھارتی برآمدات میں پیش آنے والے مسئلہ کو بھی اٹھایا۔ انہوں نے کہا کہ باہمی رضامندی سے اس مسئلہ کا ایک قابل قبول حل تلاش کیا جاسکتا ہے۔

م ن ا ج

U- 6137

(Release ID: 1512012) Visitor Counter : 4

